

**“ మధురమైన పిల్లలారా - శరీరము పై ఏ నమ్మకమూ లేదు, కనుక
ఏ శుభ కార్యమైతే చేయాలో, అది ఈ రోజే చేసియ్యండి,
రేపు చేస్తాములే అని అనుకోకండి ”**

ప్రశ్న:- మీ భోజనాన్ని సంపన్నము చేసుకునేందుకు అనగా మిక్కిలి ధనవంతులుగా (మాలామాలగా) అయ్యేందుకు యుక్తి ఏది?

సమా :- శివబాబాను మీ వారసునిగా అనగా మీ పుత్రునిగా చేసుకుంటే మిమ్ములను వారు 21 జన్మలకు మిక్కిలి ధనవంతులుగా చేసేస్తారు. అందరికీ పుత్రుడై అందరి భోజనాన్ని సంపన్నంగా చేయువారు వీరొక్కరే. అలా పుత్రునిగా చేసుకుంటే మాకున్నదంతా, మా సర్వస్వము ఇవ్వవలసి వస్తుందేమోనని చాలా మంది భయపడ్తారు. అలా భయపడకండి అని బాబా చెప్తున్నారు. మీరు మీ పిల్లలు మొదలైనవారిని సంభాషించండి, పోషించండి. కాని ఈ పుత్రుని స్మృతి చేస్తే మిమ్ములను పవిత్రంగా చేసేస్తారు. ఈ పుత్రుని పై బలి అవుతే మీకు చాలా సేవ చేస్తారు.

ఓంశాంతి. ఇప్పుడు సేవాకేంద్రాలలో కూర్చున్న పిల్లలందరూ మేము శివబాబా మహావాక్యాలు వింటామని తప్పక భావిస్తూ ఉంటారు. ఇటువంటి సంస్థ ఇంకేదీ లేదు. చాలా సంస్థలకు శాఖలుండవచ్చు. వారు కూడా టేపు మొదలైనవి నింపుతూ ఉండవచ్చు. ఆ సంస్థల హెడ్ ఆఫీసు ఎక్కడుంటుందో అక్కడ వారి గురువు ఉండవచ్చు. అందరూ వారినే స్మృతి చేస్తూ ఉంటారు కాని నిరాకార పరమపిత పరమాత్మను మీరు తప్ప ఇతరులెవ్వరూ స్మృతి చేస్తూ ఉండరు. ఈ సంగమ యుగములో మాత్రమే పారలౌకిక తండ్రి వచ్చి, పిల్లలకు తమ పరిచయమునిస్తారు. పిల్లలు నిశ్చయ బుద్ధి కలిగి వారి చింతనలోనే ఉంటారు. ఈ సమయములోనే పరమపిత పరమాత్మ మురళి వినిపిస్తారు. శాస్త్రాలలో కూడా కృష్ణుడు మధువనములో మురళి ప్రోగించారని ఉంది. మధువనము ముఖ్యమైనది. మిగిలిన అన్ని స్థానాలకు మురళి వెళ్తుంది. మనుష్యుల బుద్ధిలో కృష్ణుడు మురళి ప్రోగించారని ఉంది. శివబాబా మురళి వినిపిస్తారని ఎప్పుడూ ఎవ్వరి బుద్ధిలోకి రాజాలదు. ఇది ఎవ్వరికీ తెలియదు. ఎక్కడెక్కడ మీ సెంటర్లు ఉన్నాయో, అక్కడి వారందరు బ్రహ్మ ద్వారా శివబాబా మురళి వినిపిస్తారని భావిస్తారు. ఈ మురళి విని జ్ఞాన గంగలు మిగిలినవారికి వినిపిస్తారు. బుద్ధిలో శివబాబా గుర్తున్నారు కదా. శివబాబాను భగవంతుడని అంటారు. శివబాబా మురళి వినిపిస్తారని ఏ శాస్త్రాలలోనూ లేదు. పిల్లలైన మీరు ఎక్కడున్నా ముద్రింపబడి వచ్చిన మురళి, శివబాబా మురళియే అని భావిస్తారు. శివబాబా తప్ప ఇతరులెవ్వరూ నేర్పించలేరు. నన్ను స్మృతి చేస్తే నేను వారసత్వమిస్తానని తండ్రి స్వయంగా పిల్లలకు చెప్తున్నారు. నన్నొక్కరినే స్మృతి చేయండి, ఏ ఇతరుల నామ-రూపాలను స్మృతి చేయకండి అని బాబా పిల్లలకు అర్థం చేయిస్తూ ఉంటారు. సాకార మానవుల ఫోటోలు మొదలైనవి జన్మాంతరాలుగా పోగు చేస్తూ వారిని ఉపాసిస్తూ వచ్చారు. దేవతల చిత్రాలు మొదలైనవాటిని ఉంచుకొను అలవాటు వదిలిపోతుంది. భక్తి మార్గములో ఆత్మలు తండ్రిని స్మృతి చేస్తారు. దేహభిమానులుగా అయినప్పుడు శరీరాలను స్మృతి చేస్తారు. స్వయాన్ని ఆత్మగా భావించి

తండ్రిని స్మృతి చేస్తూ ఉండమని వారు క్షణ క్షణము చెప్తున్నారు. ఆత్మయే పతితమై దుఃఖితమై ఉంది. ఒకప్పుడు మహారాజుగా ఉన్న నేను ఇప్పుడు నిరుపేదగా అయ్యానని ఆత్మ చెప్తుంది. మేము బాబా పిల్లలము, తండ్రి నుండి వారసత్వము పొందామని ఇప్పుడు మీకు స్మృతి కలిగింది. ఇప్పుడు అందరికీ నా పరిచయమివ్వమని తండ్రి చెప్తున్నారు. ఈ శుభకార్యములో ఆలస్యము చేయరాదు. శరీరము పై ఎలాంటి నమ్మకము లేదు. యువకులకు లేదు, వృద్ధులకు లేదు. అందువలన చేయాల్సినదంతా ఈ రోజే చేయండి. ఈ రోజు, రేపు అంటూ కాలుడు(వ్యూత్సవ) కబళిస్తాడు. తండ్రి తెరచిన ఈ గొప్ప ఆసుపత్రి కమ్ యూనివర్సిటీ ద్వారా ఆరోగ్యము, ఐశ్వర్యము, సంతోషాలు లభిస్తాయి. ఆరోగ్యము, ఐశ్వర్యములుంటే సంతోషముండనే ఉంటుంది. శరీరము రోగ రహితంగా ఉండి ధనముంటే మనుష్యులు సుఖంగా ఉంటారు. అందువలన తండ్రి చెప్తున్నారు - శుభ కార్యము చేయాలనుకున్నవారు వెంటనే చేయండి. కేవలం 3 అడుగుల నేల తీసుకొని అందులో ఈ ఆసుపత్రిని తెరవండి. అందరికీ తండ్రి పరిచయమునివ్వండి. తండ్రి స్వర్గ రచయిత కనుక వారి నుండి స్వర్గ వారసత్వము తప్పక లభించాలి. భారతవాసులకు వారసత్వముండేది కదా. ఈ మాటలు భారతవాసులు సులభంగా అర్థము చేసుకుంటారు. భగవంతుని వెతికేందుకు అనేక మందిరాలున్నాయి. ఆర్థ సమాజము వారు దేవతలను అంగీకరించరు, గౌరవించరు. అందువలన తయారు చేయబడిన ఈ చిత్రాలు మొదలైన వాటిని మోసమని భావిస్తారు. విఘ్నాలైతే చాలా వస్తూ ఉంటాయి. అర్థం చేయించడం చాలా సులభము. తండ్రి ఆజ్ఞాపిస్తున్నారు - త్వరగా నాతో నిశ్చితార్థము చేసుకోండి, దాని ద్వారానే వారసత్వానికి అధికారులుగా అవ్వగలరు.

తండ్రి ఆత్మిక సర్జన్, మీరు వారి పిల్లలు కనుక మీరు కూడా సర్జన్లే. ఆత్మలకు జ్ఞాన ఇంజెక్షన్ తప్పకుండా ఇవ్వాలి. అన్నిటికంటే గొప్ప ఇంజెక్షన్ 'మన్మనాభవ' బాబా స్మృతి ద్వారా అన్ని దుఃఖాలు దూరమైపోతాయి. యోగము ద్వారా పుణ్యాత్మలుగా అవుతారు. అన్నిటికి మందు యోగమే. పుత్రుడు జన్మించి తండ్రి ఒడిలోకి వెళ్తాడు, తండ్రి వారసత్వానికి అధికారిగా అవుతాడు, మనము యోగము ద్వారా అనంతమైన తండ్రి నుండి వారసత్వము తీసుకుంటామని మీకిప్పుడు తెలుసు. స్మృతిలోనే అనేక విఘ్నాలు వస్తాయి, అందువలన స్మృతిని పక్కా చేసుకుంటూ వెళ్లండి. కేవలం 3 అడుగుల నేల తీసుకొని ఈ ఆసుపత్రి తెరవండి. ఇది 3 అడుగులే కదా! లేకుంటే ఇటువంటి గొప్ప కాలేజీకి 50 - 60 ఎకరాల భూమి కావాలి. చాలామంది మనుష్యులు వచ్చి చదువుకోవాలి. అందరికీ జ్ఞాన ఇంజెక్షన్ వేస్తూ పోవాలి. 3 అడుగుల నేల కూడా లభించలేదని, తర్వాత విశ్వానికి అధికారిగా అయ్యారని గాయనము కూడా ఉంది(వామనుడు-బలిచక్రవర్తి). మీరు విశ్వానికి యజమానులుగా అవుతారు కదా. 3 అడుగుల నేల ఏమంత పెద్ద మాట కాదు, మొదట అందులో తెరుస్తే పోను పోను నెమ్మదిగా వృద్ధి చెందుతూ పోతుంది. పునాది వేసినందున ఎన్ని సేవారేంద్రాలు తెరవబడ్డాయి. ఎంత మంది గవ్వ నుండి వజ్ర సమానంగా అవుతారు. చేసే వారికి చాలా లాభముంది. అనేకమంది కళ్యాణము కొరతే ఆసుపత్రిలు, కాలేజీలు తెరవబడ్డాయి. ఇది కూడా అలాంటిదే, బయట బోర్డు తగిలించండి 21 జన్మల ఆరోగ్యము ఐశ్వర్యము కొరకు ఆసుపత్రి(క్లీనిక్) అని వ్రాయండి. హిందీలో, తెలుగులో నూరు శాతము పవిత్రత, సుఖ-శాంతుల కొరకు చికిత్సాలయము అని వ్రాయండి. కాని పిల్లలలో సేవ చేయాలనే ఆసక్తి లేదు. కుటుంబము మొదలైన వాటిని సాలెగూడు అని అంటారు.

సాలెపురుగు(సాలీడు) తాను అల్లుకున్న గూటిలో(వలలో) స్వయం తానే చిక్కుకు పోతుంది. తండ్రి వచ్చి రావణుడనే సాలె గూటి నుండి బయటకు తీస్తారు. సత్యయుగములో ఇలా అనరు. ఇక్కడ కూడా మీ అంతకు మీరే మీరు అల్లుకున్న వలలో చిక్కుకొని మరణిస్తారు. ఇది రావణ రాజ్యము. ఈ మొత్తం సృష్టిలో పెద్ద పెద్ద రావణుని వలలున్నాయి. అందరూ శోకవాటికలో కూర్చోని ఉన్నారు. సాధు, సన్యాసులు, సత్పురుషులు అందరూ ఈ రావణుని వలలో చిక్కుకొని ఉన్నారు. ఇప్పుడు తండ్రి చెప్తున్నారు - వీరందరిని మరచి స్వయాన్ని ఆత్మగా నిశ్చయము చేసుకోండి, అందరికి ఇదే మార్గాన్ని తెలుపుతూ ఉండండి. ఈ సృష్టి చక్ర రహస్యాన్ని ఇతరులెవ్వరూ తెలపలేరు. తండ్రి చెప్తున్నారు - వీటన్నిటిని మరచి నన్నొక్కరినే స్మృతి చేయండి. మీ పాపాలన్నీ స్మృతి ద్వారా మాత్రమే నశిస్తాయి. శుభ కార్యము చేసేందుకు ఆలస్యము చేయరాదు. ఒక ఉదాహరణ కూడా ఇస్తూ ఉంటారు - ఆలస్యము చేస్తూ చేస్తూ మరణిస్తాడు. స్మృతినాన ఆ ఆత్మ వచ్చినప్పుడు - “నేను బ్రతికి ఉండగా చేసుకోలేకపోయాను అని చాలా ఏడుస్తుంది.” అప్పుడు ఆలస్యము చేశావని చెప్పబడ్తుంది. ఈ రోజు - రేపు అంటూ-అంటూ మృత్యువు కబళించేసింది. ఇప్పుడిక జ్ఞానము తీసుకోలేవు. ఈ విధంగా చేసిన అపరాధము తెలుపబడుతుంది. చాలా మంది పిల్లలు రేపు ఈ పని చేస్తాములే అని అనుకుంటారు, అంతలోనే మరణిస్తారు. అందువలన మమకారాన్ని వదలమని అర్థం చేయించబడ్తుంది. లౌకిక సంబంధములోని వారెవ్వరూ మీకు మేలు చేయరు. ఈ శివబాబా ఇప్పుడు మీకు పుత్రునిగా అవుతారు. నన్ను వారసునిగా చేసుకుంటే మీకు చాలా సేవ చేస్తానని బాబా చెప్తున్నారు. అందుకే బాబా మీకెంతమంది పిల్లలు అని కూడా అడుగుతారు. శివుడనైన నన్ను మీ పుత్రునిగా చేసుకుంటే 21 జన్మలకు సంపన్నమైపోతారు. కన్య అయితే తన ఇంటికి వెళ్లిపోతుంది. పుత్రుడు కావాలని ఎంత తపిస్తారు. కొడుకు పుట్టకుంటే రెండవ వివాహము, మూడవ వివాహము కూడా చేసుకుంటారు. తండ్రి చెప్తున్నారు - “ఆ లౌకిక పుత్రుడు మీకు ఏ సేవా చేయడు.” నేను అందరికి పుత్రుడనై, అందరి భోజనాన్ని సంపన్నము చేస్తాను. కాని చాలామంది మా సర్వస్వము ఇవ్వవలసి వస్తుందేమో అని భయపడ్తారు! అంతా ఇచ్చేస్తే ఏమవుతుందో! ఎలా జరుగుతుంది! అని అనుకుంటారు. తండ్రి చెప్తున్నారు - మీ పిల్లలను మొదలైన వారిని పాలన, పోషణ చేయాల్సిందే కాని స్మృతి ఈ కుమారుని చేయండి. ఈ పుత్రుడు మిమ్ములను పవిత్రంగా చేసేస్తాడు. కాశీలో మందిరానికి వెళ్లి బలి అవుతారు. శివుని పై బలి అవుతే జీవన్ముక్తి లభిస్తుందని భావిస్తారు. వాస్తవానికి అది ఇక్కడి విషయము. ఇక్కడి మాటను ఎక్కడికో తీసుకెళ్లారు. మీరు ఈ పుత్రుని పై బలి అవుతే, ఈ పుత్రుడు మీకు చాలా సేవ చేస్తాడు, స్వర్గములో మహాశ్శు ఇస్తారు. ఆ పుత్రుడు ఏమీ చేయడు. బ్రాహ్మణులు మొదలైన వారికి తినిపిస్తాడు. మనుష్యులు దాన ధర్మాలు మొదలైనవి తమ కొరకే చేస్తారు. కనుక ఈ ఆసుపత్రి తెరచుట ఎంత పుణ్య కార్యము! ధనవంతులు 10-15 ఆసుపత్రులు తెరవవచ్చు. ఈ భౌతిక ధనము మొదలైనవి సమాప్తమైపోతాయి. మీ వద్ద 50 వేలుంటే బాడుగకు తీసుకొని 50 ఆసుపత్రులు తెరవండి. తర్వాత అవి వాటంతకవే స్థిరంగా నిలబడ్తాయి. సేవ చేసేందుకు చాలా సులభమైన యుక్తులు తండ్రి తెలుపుతున్నారు. గంగా నది తీరానికి వెళ్లి సేవ చేయండి. మీ వీపు పై బాబా పరిచయమిచ్చే చిత్రాన్ని తగిలించండి. ప్రజలు వారంతకు వారే చదువుకుంటూ ఉంటారు. అలా చేసేందుకు దేహాభిమానాన్ని వదిలేయాలి. ఎవరైనా ధనవంతుడు ఇలా చేస్తే అందరూ శభాష్! వీరికి దేహాభిమానమే లేదు అని అంటారు. తండ్రి పరిచయమునివ్వాలి. తండ్రి స్వర్గ రచయిత

అయినప్పుడు మనము నరకములో ఎందుకున్నాము! ఇప్పుడు తండ్రి వచ్చి దేహ సంబంధాలన్నీ వదిలి నన్ను స్మృతి చేయండి అని చెప్తున్నారు. “ భారతదేశము స్వర్గము నుండి నరకముగా ఎలా అయ్యింది? ” లక్ష్మీనారాయణులు 84 జన్మలెలా తీసుకున్నారో మీరు వస్తే ఆ కథ మేము వినిపిస్తామని చెప్పండి. అనేక మంది వస్తారు. పతితపావని అని గంగా నదిని, యమునా నదిని కూడా అంటారు. అచ్చా, గంగా నది పతితపావని అయితే ఆ ఒక్కదాన్నే పట్టుకోవాలి కదా.

ఇప్పుడు పిల్లలైన మీరు డ్రామాను గురించి తెలుసుకున్నారు, కనుక ఇతరులకు అర్థం చేయించండి. మీరు ఇతరులకు తెలపకుంటే వీరి బుద్ధిలో జ్ఞాన ప్రకాశముందని ఎవరంటారు? సర్జన్ ఇంజెక్షన్ చేయలేకుంటే అతనిని సర్జన్ అని ఎవరంటారు? పిల్లలైన మీకు జ్ఞాన ప్రకాశము పూర్తిగా లభించింది. 84 జన్మల రహస్యమిప్పుడు మీ బుద్ధిలో ఉంది. ఈ డ్రామాను గురించి, డ్రామాలోని పాత్రధారుల పాత్రల గురించి మీకు తెలుసు. తండ్రి పాత్ర అత్యంత శ్రేష్ఠమైనది. పిల్లలతో కలిసి పాత్ర చేస్తారు. మీరు భారతదేశాన్ని స్వర్గముగా చేస్తారు. కాని మీరు గుప్తముగా ఉన్న అహింసాయుత శివశక్తి సైన్యము. వారి విషయాలన్నీ భౌతికము, శారీరికము. కుంభమేళాకు అనేకమంది వెళ్తారు. ఇచ్చట శారీరిక విషయమేదీ లేదు. మీరు లేస్తూ, కూర్చుంటూ, నడుస్తూ యాత్ర చేస్తున్నారు. స్మృతి ద్వారా మీరు పావనంగా అవుతారు. బాబా చెప్తున్నారు - మీరు కర్మలు చేయు సమయములో కూడా శివబాబాను స్మృతి చేయండి. వారు అందరిలో పరమాత్మ ఉన్నారని చెప్తారు. ఎంత వ్యత్యాసము! ఎక్కడ కూర్చున్నా నన్ను స్మృతి చేయండి అని తండ్రి చెప్తున్నారు. అంతేకాక సేవ కూడా చేయాలి. మందిరాలకు చాలా మంది భక్తులు వెళ్తారు. ఈ చిత్రాన్ని వీవుకు తగిలించుకొని, తండ్రి పరిచయమిస్తూ ఉండండి. బాబా చాలా యుక్తులు తెలుపుతారు. శ్వశానానికి వెళ్లి అర్థం చేయించండి. నిరాకార తండ్రి మహిమను, శ్రీ కృష్ణుని మహిమను తెలిపి ఇప్పుడు గీతాభగవానుడెవరు? అని అడగండి, చిత్రాలు కూడా జతలో ఉండాలి. మీరు చాలా సేవ చేయవచ్చు స్త్రీలు గాని, కుమారీలు గాని సేవ చేస్తే అమోఘ సౌభాగ్యము! కన్య అయితే చాలా మంచిది. కన్యల కన్నయ్య నిరాకారులైన తండ్రి. కన్నయ్య అంటే కృష్ణుడు కాదు, సర్వుల తండ్రి అయిన శివుడు. పిల్లలకెలా నేర్పించాలని తండ్రి ఆలోచిస్తారు. కల్పక్రితము కూడా డ్రామానుసారము ఇలాగే అర్థం చేయించాను, ఇప్పుడు మళ్ళీ అలాగే అర్థం చేయిస్తాను. కనుక మీరు కూడా అంధులకు ఊతకర్తగా అవ్వాలి. ఏ పిల్లలకైతే పరిచయము లభిస్తుందో వారు ఇతరులను తీసుకొని వస్తారు. అది కూడా పుణ్య కార్యమే. ఎంత మందికి సేవ చేశారో మీ వద్ద లెక్క ఉంచుకోండి. ఎంత ఎక్కువ చేస్తే అంత ఫలము లభిస్తుంది కదా. ఎవరినైనా తీసుకొని వస్తే వారికి కూడా చాలా కళ్యాణము జరుగుతుంది. ఈ కార్యములో పిల్లలకు చాలా అటెన్షన్(గమనము) ఉండాలి. సేవ, సేవ..... సేవ. మేము ఈశ్వరీయ సేవలో ఉన్నామని కూడా మీరు చెప్తారు. ఇంటి సేవ కూడా భలే చేయండి.

ఎప్పుడూ మీ పిల్లలను వికారాలకు వశము కానివ్వకండి అని తండ్రి శిక్షణనిస్తున్నారు. వారు మీ ఆజ్ఞ విచకుంటే వారు అవజ్ఞ చేసేవారు కదా. మీరు ఇచ్చిన ధనముతో వారు పాప కర్మలు చేస్తే అందుకు శిక్ష మీరు అనుభవించవలసి వస్తుంది. అడిగితే తండ్రి సలహా ఇస్తారు కదా. అయితే చాలా మంది చేసిన తర్వాత తెలుపుతారు. సేవ చేసేందుకు పిల్లలకు అనేక విధాలైన యుక్తులు తెలుపుతారు. పిల్లలైన మీరు ఈ వ్యాపారమే చేయాలి. రైలులో కూడా ఇదే సేవ చేస్తూ ఉండండి.

అలా చేస్తే తండ్రి కూడా సంతోషిస్తారు, భవిష్యత్తు 21 జన్మలకు సదా సుఖ వారసత్వము లభిస్తుంది. మంచిది.

మధురాశి మధురమైన అపూర్వాపమైన పెల్లలకు మాత - పిత, బాపదాదాల ప్రేయస్కృతులు మరియు గుడిమార్పింగ్

ఆత్మిక పెల్లలకు ఆత్మిక తండ్రినమస్తే.

ధారణ కొరకు ముఖ్యసారము:-

1. మాయ మీ పై చాలా పెద్ద వల విసిరింది. ఇప్పుడు తండ్రి ప్రతి ద్వారా ఆ వల నుండి వెలుపలికి రావాలి. శుభ కార్యములో వెంటనే లగ్నమవ్వాలి. ఏ దేహధారుల వలలో చిక్కుకోరాదు, అందరి నుండి మమకారాన్ని తొలగించాలి.
2. మీకు లభించిన జ్ఞాన ప్రకాశాన్ని అందరికీ ఇవ్వాలి. దేహభిమానాన్ని వదిలి భిన్న-భిన్న యుక్తులతో సేవ చేయాలి. అంధులకు ఊతకర్తగా అవ్వాలి.

**వరదానము:- “ మంచి (శ్రేష్ఠ) సంకల్పాలనే బీజము ద్వారా
మంచి ఫలాలను ప్రాప్తి చేసుకునే సిద్ధి స్వరూప ఆత్మాభివ ”**

సిద్ధి స్వరూప ఆత్మల ప్రతి సంకల్పము స్వయం పట్ల గాని, ఇతరుల పట్ల గాని సిద్ధి అయ్యేదిగా ఉంటుంది. వారికి ప్రతీ కర్మలో సిద్ధి ప్రాప్తి అవుతుంది. వారు ఏం మాట్లాడ్తారో అదంతా సిద్ధమైపోతుంది. అందువలన సత్య వచనం అని అంటారు. సిద్ధి స్వరూప ఆత్మ ప్రతి సంకల్పము, ప్రతి మాట, ప్రతి కర్మ సిద్ధి ప్రాప్తి అయ్యేదిగా ఉంటుంది, వ్యర్థమవ్వదు. సంకల్పమనే బీజము చాలా బాగుండి, మంచి ఫలము రాకుంటే దృఢ ధారణ అనే భూమి బాగుండదు లేక అటెన్షన్ అనే పథ్యము లోపంగా ఉంటుంది.

నోట్:- “ దుఃఖపుటలల నుండి ముక్తంగా అవ్వాలంటే కర్మయోగులై

ప్రతీ కర్మను చేయండి ”